



# हरिभूमि कोरिया भूमि

2 महिला को पानी में डुबा-डुबाकर मारा गर्म चिमटे से शरीर, चेहरे को जलाया



## खबर संक्षेप

### स्कूल में ग्रीन डे का आयोजन



मनेन्द्रगढ़। लिटिल मिलेनियम व अलास्का पब्लिक स्कूल में ग्रीन डे का आयोजन उत्साह के साथ किया गया। इस अवसर पर विद्यालय परिसर को हरे रंग के गुब्बारों, पेड़-पौधों और हरित सजावट से सुंदर ढंग से सजाया गया, जिससे पूरा वातावरण प्रकृति की सुंदरता से भर उठा। नन्हें-मुन्नं बच्चों ने पेड़, पौधे, फूल, हरी सब्जियां और फलों की वेशभूषा पहनकर रैप वॉक करके अपनी रचनात्मकता का परिचय दिया। बच्चों ने हरियाली को बढ़ावा देने के लिए सुंदर पोस्टर, ड्राइंग और स्लोगन भी तैयार किए।

### मृतक को भेजा गया पेशी का नोटिस

मनेन्द्रगढ़। राजस्व न्यायालय की एक गंभीर लापरवाही ने प्रशासनिक तंत्र की संवेदनहीनता और कामकाज की असंगतता को फिर से सामने ला दिया है। भरतपुर तहसील के जनकपुर गांव निवासी प्रेमलाल बैगा, जिनकी मृत्यु 5 फरवरी 2023 को हो चुकी है, उन्हें अब 23 जुलाई 2025 की पेशी के लिए राजस्व न्यायालय से नोटिस भेजा गया है। प्रेमलाल बैगा एक गरीब आदिवासी किसान थे। उनके परिजन के पास जनकपुर सामुदायिक स्वास्थ्य केन्द्र द्वारा जारी मृत्यु प्रमाण पत्र भी है, जो उनके देहांत की आधिकारिक पुष्टि करता है, इसके बावजूद तहसील न्यायालय की कार्रवाई में उन्हें प्रत्युत्तर प्रस्तुत न करने वाला प्रतिवादी बताया गया है। यहां तक कि राजस्व विभाग की वेबसाइट पर अपलोड आदेश में स्पष्ट लिखा गया है कि पेशी में प्रतिवादी उपस्थित नही हूँ, परंतु प्रमाण पत्र बार-बार दिखा चुके हैं, लेकिन कोई सुनवाई नहीं हो रही। न्याय के नाम पर जो नोटिस भेजा गया है, उसने पूरे परिवार को मानसिक रूप से झकझोर कर रख दिया है। प्रेमलाल बैगा के बेटे ने कहा कि हम कई बार अधिकारियों को पिता की मृत्यु की जानकारी दे चुके हैं, प्रमाण पत्र दिखाया है, फिर भी हर बार नया नोटिस आता है। क्या अब मरने के बाद भी इंसान को चैन नहीं मिलेगा।

### अमिषा ने आईआईटी खड़गापुर से ली डिग्री



मनेन्द्रगढ़। शहर की होनहार बेटी अमिषा नेताम ने एक बार फिर यह साबित कर दिया कि सपने छोटे शहरों में भी जन्म लेते हैं और अगर हासिल बुलंद हो तो कोई मजिल दूर नहीं। अमिषा ने देश के प्रतिष्ठित तकनीकी संस्थान आईआईटी खड़गापुर से मास्टर्स इन माइक्रोइलेक्ट्रॉनिक्स एंड वीएलएसआई (2025) की डिग्री प्राप्त कर अपने नगर, परिवार और प्रदेश का नाम राष्ट्रीय स्तर पर रोशन किया है। अमिषा दवा व्यवसायी मनोज नेताम और सुनीता नेताम की सुपुत्री हैं। एक सामान्य परिवार से आने के बावजूद उन्होंने असाधारण उपलब्धि हासिल कर यह संदेश दिया कि मेहनत, समर्पण और निरंतर प्रयास से किसी भी पृष्ठभूमि से आने वाली बेटियां भी ऊंचाइयां छू सकती हैं। अमिषा की सफलता सिर्फ उनके लिए नहीं, बल्कि यह छग की हर बेटों के लिए एक मिसाल है। उन्होंने यह साबित कर दिया कि जब बेटियां ठान लें, तो कोई भी लक्ष्य असंभव नहीं होता। उनकी उपलब्धि एक समाज-संदेश भी है। बेटियों को अवसर दें, वे हर ऊंचाई को छू सकती हैं। नगरपालिका परिषद मनेन्द्रगढ़ की अध्यक्ष प्रतिभा सरजू यादव ने अमिषा नेताम को उनकी इस ऐतिहासिक उपलब्धि पर बधाई दी।



झुमका लबालब, वेस्ट वियर शुष्क... दुधिया पानी बिखेर रही अपनी सुंदरता....

बैकुण्ठपुर। भारी बारिश के बाद जिला मुख्यालय बैकुण्ठपुर के निकट का मध्यम श्रेणी का बांध परियोजना झुमका बांध लबालब हो गया, इससे कि अतिरिक्त जल की निकासी वेस्ट वियर की ओर से निकलना शुरू हो गया है, जिसका आकर्षक नजारा देखने के लिए लोगों की भीड़ जुटने लगी है। वेस्ट वियर से निकल रही अतिरिक्त जलधारा इस तरह से नीचे की ओर बह रही है, जिसे दूर से देखने पर दूधधारा जैसी दिखाई पड़ती है। इस आकर्षक नजारा को देखने के लिए रविवार को काफी संख्या में लोग पहुंचे रहे हैं।



## वंदन योजना की राशि नहीं निकाल पा रहीं महिला हितग्राही

# इंडिया पोस्ट पेमेंट्स बैंक की लिमिट से परेशानी

हरिभूमि न्यूज | बैकुण्ठपुर

शहर के जिला डाकघर बैकुण्ठपुर में संचालित इंडिया पोस्ट पेमेंट्स बैंक में इन दिनों वंदन योजना की लाभार्थी महिलाओं को भारी परेशानी का सामना करना पड़ रहा है। योजना के तहत हजारों महिलाओं ने बैंक में खाता खुलवाया है, लेकिन योजना की निकासी सीमा केवल 1 लाख रूपए होने के कारण हितग्राही अपना रूपए निकाल नहीं पा रही हैं। स्थिति यह है कि सुबह बैंक खुलने के एक घंटे के भीतर ही 1 लाख रूपए की नकदी समाप्त हो जाती है और इसके बाद पहुंचने वाली महिलाओं को खाली हाथ लौटना पड़ता है, इससे नागरिक महिलाओं में भारी आक्रोश है। वहीं बैंक में राशि न मिलने से मजबूर होकर हितग्राही लोक सेवा केन्द्रों की ओर रुख कर रही हैं, जहां 1000 निकालने पर 20 से 30 रूपए तक की कटौती की जा रही है, इससे आर्थिक रूप से कमजोर वर्ग की महिलाओं पर और बोझ बढ़ रहा है।



रूपए निकालने लगी महिलाओं की भीड़।

ग्रामीण इलाकों की महिलाएं परेशान: कई महिलाएं दूर-दराज के गांवों से बैकुण्ठपुर पहुंचती हैं, लेकिन समय पर मुकतान न मिलने से उन्हें वापस लौटना पड़ता है। कई बार लाइन में घंटों इंतजार के बाद भी हाथ निराशा ही लगती है। स्थानीय लोगों और जनप्रतिनिधियों ने डाक विभाग से इंडिया पोस्ट पेमेंट्स बैंक की दैनिक निकासी सीमा बढ़ाने की मांग की है, ताकि वंदन योजना सहित अन्य सामाजिक सुरक्षा योजनाओं के लाभार्थियों को समय पर राशि मिल सके और उन्हें निजी एजेंसियों के चक्कर में अतिरिक्त राशि न देनी पड़े।

### कुछ समय में ही खतम हो जाती है रकम

डाकघर बैकुण्ठपुर द्वारा संचालित इंडिया पोस्ट पेमेंट्स बैंक में महिलाओं के लिए लाभकारी वंदन योजना के तहत हजारों हितग्राही महिलाएं अपना खाता खुलवाकर इसका लाभ ले रही हैं, लेकिन बैंक की दैनिक निकासी सीमा मात्र 1 लाख रूपए होने के कारण लाभार्थियों को भारी परेशानी का सामना करना पड़ रहा है, क्योंकि कुछ समय में ही 1 लाख की रकम खतम हो जाती है। इससे निराश महिलाएं अब पोस्ट ऑफिस के व्यवहार से असंतुष्ट दिखाई दे रही हैं।

### एक-दो दिन में स्थिति होगी सामान्य

जिला डाकघर बैकुण्ठपुर से प्रतिदिन 5-6 लाख रूपए का निकासी होता है। वर्तमान में अधीक्षक के छुट्टी पर जाने के कारण एक लाख लिमिट की समस्या आई थी। एक-दो दिनों में स्थिति सामान्य हो जाएगी।

-प्रमोद कुमार  
बीएम इंडिया पोस्ट पेमेंट्स बैंक बैकुण्ठपुर

## सावन का दूसरा सोमवार आज

बैकुण्ठपुर। सावन के दूसरे सोमवार को जिलेभर के शिवालयों में शिव भक्तों की भीड़ फिर से जुटेगी। इस दिन सुबह से ही शहर सहित जिलेभर के विभिन्न स्थानों पर स्थित शिव मंदिरों में जलाभिषेक करने एवं पूजा-अर्चना करने के लिए श्रद्धालुओं की भीड़ सुबह से ही जुटना शुरू हो जाएगी। जैसे तो सावन का पूरा माह शिव आराधना के लिए समर्पित है, लेकिन सावन माह के सोमवार का विशेष महत्व रहता है। यही कारण है कि इस दिन कई लोग उपवास रखकर विधि-विधान के साथ भगवान शिव व माता पार्वती की पूजा-अर्चना आवश्यक पूजन सामग्रियों के साथ करके हैं, इसके अलावा कई लोग अपनी मनोकामना को लेकर दिनभर उपवास भी रखते हैं और शिवजी की पूजा-अर्चना करते हैं। 20 जुलाई को सावन के दूसरे सोमवार को जहां जिलेभर के शिवालयों में भक्तिभाव के साथ भोलेबाबा का पूजा-अर्चना की जाएगी, वहीं कुछ शिवालयों में विशेष पूजा-अर्चना की भी व्यवस्था के साथ भोग भंडारा का कार्यक्रम भी आयोजित की गई है। आज निकलेगी विशाल कावड़ यात्रा-प्रतिवर्ष की भांति इस वर्ष भी छिन्दवाड़ के सागर बांध स्थित काली मंदिर से विशाल कावड़ यात्रा का आयोजन किया जाता है। इस वर्ष भी आज सावन के दूसरे सोमवार को विश्व हिन्दू परिषद बैकुण्ठपुर के तत्वाधान में सुबह 7 बजे से छिन्दवाड़ के सागर बांध स्थित, काली मंदिर से गेज बांध, महेश्वर महादेव मंदिर तक विशाल कावड़ यात्रा निकाली जाएगी। आयोजन समिति ने कावड़ यात्रा में अधिक से अधिक संख्या में श्रद्धालुओं को शामिल होने की अपील की है।



## यात्री प्रतीक्षालय में महीनों से लगा ताला



बंद यात्री प्रतीक्षालय।

बैकुण्ठपुर। जनपद पंचायत बैकुण्ठपुर अंतर्गत मुख्य मार्ग किनारे स्थित ग्राम जमगहना में पूर्व में बनाए गए यात्री प्रतीक्षालय में महीनों से ताला बंद पड़ा है और यात्री प्रतीक्षालय को गोदाम के रूप में उपयोग किया जा रहा है, जिस उद्देश्य को लेकर यात्री प्रतीक्षालय का निर्माण किया गया था, वह आज दूसरे उद्देश्य के लिए उपयोग किया जा रहा है। ग्राम पंचायत के जनप्रतिनिधियों की उपेक्षा व अनदेखी के कारण जमगहना में मुख्य मार्ग किनारे बनाया गया यात्री प्रतीक्षालय में यात्रियों के रूकने के लिए नहीं बल्कि सामनों के रखने के लिए गोदाम के रूप में उपयोग किया जा रहा है, वहीं पूर्व के बने यात्री प्रतीक्षालय के सामने इन दिनों भारी मात्रा में गाजर घास उगे हुए हैं, सफाई की ओर ध्यान नहीं दिए जाने के कारण इस तरह की स्थिति निर्मित हुई है। ग्राम पंचायत के जिम्मेदार को चाहिए कि पूर्व के निर्मित यात्री प्रतीक्षालय को खाली कराया जाए एवं परिसर की साफ-सफाई कर मूल उद्देश्य की पूर्ति के लिए यात्री के लिए उपयोगी बनाया जाए।

## सड़क में जगह-जगह गड्ढे, लोग परेशान

अनूपपुर। बस स्टैंड से जकीरा चौक तक जाने वाली सड़क अत्यंत जर्जर हो गई है, सड़क में जगह-जगह गड्ढे हो गए हैं, इसके कारण आमजन को आवागमन करने में परेशानी हो रही है। कई बार नागरिकों ने नगर पालिका में शिकायत भी की, लेकिन नगर पालिका के द्वारा कहा जाता है कि सड़क की जांच चल रही है, जांच पूरी होने के बाद ही हम कुछ कर पाएंगे, जबकि इस सड़क का निर्माण पूर्व परिषद के कार्यकाल में वर्ष 2019 में करवाया गया था, लेकिन ठेकेदार की मनमानी के कारण यह सड़क बनते ही भ्रष्टाचार की भेंट चढ़ गई।

पूर्व परिषद के द्वारा वर्ष 2019 में नगर पालिका निधि से लगभग 27 लाख की लागत से बस स्टैंड से जकीरा चौक तक ठेकेदार के माध्यम से सीसी सड़क का निर्माण कार्य करवाया गया था और यह सड़क बनते ही उखड़ने लगी थी, इस पर नागरिकों ने आपत्ति जताई तो ठेकेदार ने रातों-रात सीसी सड़क के ऊपर डामरीकरण करने हुए सड़क का निर्माण कार्य कर दिया, लेकिन वह सड़क भी ज्यादा दिन नहीं चली और बनते ही सड़क में जगह-जगह गड्ढे हो गए सड़क उखड़ने लगी। बारिश होने के कारण बस स्टैंड से जकीरा चौक तक जाने वाली सड़क में जगह-जगह गड्ढे होने के कारण बारिश का पानी भर जाता है, इसके कारण लोगों को आवागमन करने में परेशानियों का सामना करना पड़ता है। दो पहिया वाहन चालकों को सड़क में गड्ढे पानी भरने होने के कारण नजर ही नहीं आते हैं, इसके कारण चालकों को दुर्घटना का अंदेशा बना रहता है। आए दिन पैदल चलने वाले राहगीरों सड़क पर गड्ढे होने के कारण गिर कर चोटिल



सड़क में गड्ढे

हो रहे हैं। पूर्व परिषद के द्वारा सड़क की गुणवत्ता को लेकर ठेकेदार का भुगतान भी रोक दिया गया था, वर्तमान में भी सड़क निर्माण की जांच होने के कारण नगर पालिका के द्वारा यह कहा जा रहा है कि ठेकेदार को अभी भुगतान नहीं किया गया है, लेकिन अंदर की बात क्या है यह नागरिकों के बीच चर्चा बनी हुई है।

### निर्माण की जांच हो रही

सड़क निर्माण की जांच चल रही है, अभी तक रिपोर्ट नहीं मिली है जिसके कारण हम कुछ नहीं कर पा रहे हैं। जांच रिपोर्ट आने के बाद ही कुछ हो पाएगा।

-प्रदीप झारिया, सीएमओ नया कोतमा

## शिक्षक-शिक्षिकाएं मूलभूत सुविधा के लिए कर रहे जद्दो जहद

# शासकीय हाईस्कूल की छत से टपक रहा पानी

हरिभूमि न्यूज | चरघा कॉलरी

क्षेत्र स्थित शासकीय हाईस्कूल और मिडिल स्कूल बुनियादी सुविधाओं के अभाव से जूझ रहे हैं। यह स्थिति तब और गंभीर हो जाती है जब शिक्षक-शिक्षिकाओं सहित छात्र-छात्राओं को शौचालय जैसी मूलभूत सुविधा के लिए भी जद्दोजहद करनी पड़ती है।

जानकारी के अनुसार स्कूल की छतें जर्जर हो चुकी हैं और बरसात के मौसम में जगह-जगह से पानी टपकता है, जिससे पढ़ाई प्रभावित हो रही है। वहीं शिक्षकों और बच्चों के लिए शौचालय व बाथरूम की कोई उचित व्यवस्था नहीं है। गौरतलब है कि यह विद्यालय एसईसीएल द्वारा वर्ष 1985-86 में बनाया गया था, लेकिन आज तक उसमें किसी प्रकार की मरम्मत या सुधार



प्लास्टिक बांध के काम करते कर्मी।

कार्य नहीं किया गया है। स्कूल के प्रधानाचार्य ने बताया कि दो साल पहले छत पर काली चादर वर्ष 1985-86 में बनाया गया था, लेकिन आज तक उसमें किसी प्रकार की मरम्मत या सुधार

कराया गया है, लेकिन न तो एसईसीएल और न ही पालिका प्रशासन ने अब तक कोई ठोस कदम उठाया है। उन्होंने बताया कि शिक्षकों को बाहर खुले में जाना पड़ता है और जब छात्र गलती से शौचालय की ओर चले जाते हैं तो शर्मिंदगी के कारण वापस लौट आते हैं। बालिकाओं के लिए बने बाथरूम की हालत और भी खराब है न दरवाजा है और न सफाई की व्यवस्था। विद्यालय में सैकड़ों छात्र-छात्राएं अध्ययनरत हैं, जिन्हें प्रतिदिन इस बर्हाल व्यवस्था का सामना करना पड़ता है। प्रधानाचार्य ने प्रशासन से अपील की है कि जल्द से जल्द स्कूल की छतों की मरम्मत कराई जाए और शौचालय जैसी मूलभूत सुविधाएं मुहैया कराई जाएं, ताकि छात्र और शिक्षक गरिमा के साथ शिक्षा ग्रहण और प्रदान कर सकें।

## सिद्धबाबा धाम में रुद्राभिषेक



मनेन्द्रगढ़। श्रावण मास की दूसरी सोमवारी को लेकर नगर सहित पूरे जिले में भक्तिभाव का माहौल बना हुआ है। सोमवार 21 जुलाई को सावन की दूसरी सोमवारी के अवसर पर श्री सिद्धबाबा धाम सहित सभी प्रमुख शिवालयों में विशेष पूजन-अर्चना और रुद्राभिषेक की तैयारियां पूरी कर ली गई हैं। श्री सिद्धबाबा धाम जो कि क्षेत्र का प्रमुख आस्था केन्द्र है, वहां ओर से ही श्रद्धालुओं का आगमन शुरू हो जाएगा।

मंदिर समिति द्वारा बताया गया कि प्रातः 4 बजे से विशेष रुद्राभिषेक एवं महाआरती का आयोजन होगा, इसमें काफी संख्या में श्रद्धालु जल, दूध, बेलपत्र, शहद, दही एवं गंगाजल से भगवान शिव का अभिषेक करेंगे। नगर के प्रमुख शिव मंदिरों श्री शिव मंदिर स्टेशन रोड, हस्वदे गंगा तट, रुद्रेश्वर महादेव मंदिर वन डिपो के पास, नीलकंठ मंदिर परिसर, नाकेश्वर

शिव मंदिर अंबिकापुर रोड एवं नगर पंचायत क्षेत्र के ग्रामीण शिवालयों में भी विशेष पूजा-अर्चना और भजन-कीर्तन का आयोजन किया गया है। भक्तों द्वारा कावड़ यात्रा और झांकी सजाने की तैयारियां भी जोरों पर हैं। पुलिस व प्रशासन ने भी श्रद्धालुओं की सुविधा के लिए सुरक्षा के पुष्पाईतजाम किए हैं, वहीं नगरपालिका द्वारा साफ-सफाई, पेयजल व्यवस्था, लाइटिंग की व्यवस्था की गई है, इसके पूर्व रविवार को ही पूरे नगर एवं आसपास के इलाकों के शिव मंदिरों में हर हर महादेव की गूंज सुनाई दी।

श्रद्धालुओं ने अपने-अपने घरों पर पार्थिव शिवलिंग का निर्माण कर व्रत, भजन और कथा के माध्यम से भगवान शिव की उपासना की। सावन के इस पावन पर्व को लेकर बाजारों में भी रौनक देखी जा रही है। पूजा सामग्री, बेलपत्र, धतूरा, फूलों एवं कावड़ की दुकानों पर भीड़ उमड़ रही है।

## खेत में ट्रैक्टर पलटने से किसान की मौत



खेत में पलटा ट्रैक्टर।

अनूपपुर। राजेन्द्रग्राम थानांतर्गत ग्राम लांधाटोला में खेत में कार्य करते वक्त ट्रैक्टर पलट गया, इससे एक व्यक्ति की मौत हो गई। मिली जानकारी के अनुसार शनिवार की दोपहर एक बजे लांधाटोला निवासी एक व्यक्ति ट्रैक्टर लेकर खेत में गया हुआ था, कार्य करते समय ट्रैक्टर अचानक पलट गया। ट्रैक्टर के पलटने से व्यक्ति ट्रैक्टर के नीचे दब गया और उसकी मौत हो गई। आसपास के लोग मौके पर पहुंचे, इसके बाद घटना की जानकारी पुलिस को दी गई, जानकारी मिलते ही पुलिस घटनास्थल पर पहुंच गई।





## फिल्म 'हाउसफुल 5' ने ओटीटी प्लेटफॉर्म पर दी दस्तक

मुंबई। अक्षय कुमार की फिल्म 'हाउसफुल 5' ने दर्शकों का जमकर मनोरंजन किया। उनकी यह फिल्म 6 जून को सिनेमाघरों में रिलीज हुई थी और इसने बॉक्स ऑफिस पर बढ़िया कमाई की। सिनेमाघरों में धमाल मचाने के बाद अब 'हाउसफुल 5' ने ओटीटी का रुख किया है। यह फिल्म अमेजन प्राइम वीडियो पर रेंट पर उपलब्ध है। प्राइम वीडियो पर 349 रुपये में यह फिल्म आप रेंट पर ले सकते हैं। इस फिल्म में नाना पाटेकर, अभिषेक बच्चन, रितेश देशमुख, जैकी श्रॉफ, संजय दत्त, सोनम बाजवा, जैकलीन फर्नांडिस, नरगिस फाखरी, फरदीन खान, चंकी पांडे, श्रेयस तलपड़े और जॉनी लीवर जैसे कलाकार नजर आए।

## लाइफ Style

## अनीत पट्टा

### अहान संग अदाकारी के मुरीद हुए लोग

एजेसी ►► मुंबई

मोहित सूरी के निर्देशन में बनी फिल्म 'सैयारा' आखिरकार लंबे इंतजार के बाद 18 जुलाई को सिनेमाघरों में रिलीज हो गई है। इस फिल्म से अनन्या पांडे के चचेरे भाई अहान पांडे ने अभिनय की दुनिया में कदम रखा है।

अहान पांडे की जोड़ी अनीत पट्टा के साथ बनी है, जिसे दर्शक काफी पसंद कर रहे हैं। दोनों की केमिस्ट्री लोगों को खूब पसंद आ रही है। अनीत की अदाकारी के दर्शक मुरीद हो गए हैं। अनीत बॉलीवुड की उभरती हुई अभिनेत्री हैं। उनका जन्म 14 अक्टूबर, 2002 को पंजाब में हुआ था। 23 वर्षीय अनीत ने अपनी शुरुआत पढ़ाई अमृतसर के सेंट्रल डेल सीनियर स्कूल से पूरी की है। इसके बाद उन्होंने दिल्ली विश्वविद्यालय से राजनीति विज्ञान में स्नातक की डिग्री हासिल की। अनीत ने अपने करियर की शुरुआत मॉडलिंग से की थी। इसके बाद उन्होंने नेस्केफे, कैडबरी डेयरी मिलक, अमेजन इंडिया, पेटिएम जैसे ब्रांड्स के विज्ञापनों में काम किया।

अनीत ने 2022 में आई फिल्म 'सलाम वेंकी' से बॉलीवुड में कदम रखा था। इसमें उन्होंने नंदिनी का किरदार निभाया था। इस फिल्म में काजोल और विशाल जेटवा ने मुख्य भूमिका निभाई थी। इसके अलावा अनीत वेब सीरीज 'बिग गर्ल्स डॉट क्राई' में भी नजर आ चुकी हैं। अमेजन प्राइम वीडियो पर आई इस सीरीज में उन्होंने रूही आहुजा का किरदार निभाया था। इस शो में पूजा भट्ट, जोया हुसैन, मुकुल चड्ढा और राधमा सेन भी अहम किरदारों में थे।



## हॉलीवुड मसाला

### साउथ कोरिया की एक्ट्रेस कांग सियो-हा का निधन

लॉस एंजिल्स। कोरियन फिल्म इंडस्ट्री से दुखद खबर सामने आ रही है। साउथ कोरियाई एक्ट्रेस कांग सियो-हा का निधन हो गया है। वह महज 31 साल की थीं। कोरियाई मीडिया की ओर से निधन की पुष्टि कर दी गई है, जिसमें कहा गया है कि एक्ट्रेस लंबे समय से कैंसर से जूझ रही थीं। उनका अंतिम संस्कार 16 जुलाई, बुधवार को साउथ ग्योंग सांग प्रांत के हामान में किया गया। जहां फैमिली के सदस्य, करीबी दोस्त और कुछ फैंस रहेंगे। बता दें कि कांग सियो-हा को 'स्कूलगर्ल डिटेक्टिव', 'प्लावर्स ऑफ द प्रिंज' और 'नोबडी नोज' जैसे फेमस शो में उनकी एक्टिंग के लिए जाना जाता था।



### 'हैरी पॉटर' फेम एमा वॉटसन पर लगा लाखों का जुर्माना

हॉलीवुड की स्टार एक्ट्रेस एमा वॉटसन बहुत बड़ी परेशानी में फंस चुकी हैं। उन पर छह महीने के लिए इंडविविंग पर बैन लगाया गया है क्योंकि वो ऑक्सफोर्ड के अंदर हाई स्पीड में गाड़ी चला रही थीं। एक्ट्रेस पर काफी बड़ा जुर्माना भी लगाया गया है। रिपोर्ट के मुताबिक, एमा ऑक्सफोर्ड के अंदर 30 मील प्रति घंटे की रफतार वाले जॉन में 38 मील प्रति घंटे की रफतार से अपनी ब्लू ऑडी कार चलाती पकड़ी गई थीं। बुधवार यानी 16 जुलाई को कोर्ट ने अपने बयान में बताया कि एक्ट्रेस के लाइसेंस पर स्पॉडिंग मामले से पहले नौ पॉइंट्स मौजूद थे। एमा छह महीने के बैन के अलावा 1044 पाउंड्स यानी करीब 1.2 लाख रुपये का जुर्माना भी भरेगी। एमा कोर्ट में हुई पांच मिनट की सुनवाई में भी शामिल नहीं हुई थीं। हालांकि एमा ने खुद पर लगे बैन पर कोई सफाई नहीं दी है। एक्ट्रेस साल 2023 से ऑक्सफोर्ड में किंगडिम राइटिंग के क्षेत्र में अपनी मास्टर्स की पढ़ाई कर रही हैं।



## सेतुपति की 'थलाइवन थलाइवी' का ट्रेलर जारी

मुंबई। दक्षिण भारतीय सिनेमा के जाने-माने अभिनेता विजय सेतुपति पिछले कुछ समय से फिल्म 'थलाइवन थलाइवी' को लेकर सुर्खियों में बने हुए हैं। उनकी यह फिल्म 25 जुलाई को सिनेमाघरों में रिलीज होने वाली है। इस फिल्म में विजय की जोड़ी अभिनेत्री नित्या मेनन के साथ बनी है। फिल्म के निर्देशन की कमान पंडिराज ने संभाली है। अब निर्माताओं ने 'थलाइवन थलाइवी' का ट्रेलर जारी कर दिया है, जिसमें विजय जबरदस्त एक्शन करते नजर आ रहे हैं। 'थलाइवन थलाइवी' एक रोमांटिक एक्शन कॉमेडी फिल्म है, जिसमें योगी बाबू भी अपनी अदाकारी का तड़का लगाते हुए नजर आएंगे। इस फिल्म की कहानी भी पंडिराज ने ही लिखी है। मलयालम फिल्म '19(1)(a)' के बाद विजय और नित्या के बीच यह दूसरा सहयोग है, जिसका दर्शक बेसब्री से इंतजार कर रहे हैं।



## 'वॉर 2' के ट्रेलर को मिली हरी झंडी

मुंबई। काफी समय से अभिनेता ऋतिक रोशन फिल्म 'वॉर 2' को लेकर चर्चा में बने हुए हैं, जिसके निर्देशन की कमान अयान मुखर्जी ने संभाली है। इस फिल्म के जरिए साउथ के सुपरस्टार जूनियर एनटीआर बॉलीवुड में कदम रखने जा रहे हैं। फिल्म में ऋतिक के साथ अभिनेत्री कियारा आडवाणी नजर आएंगी और यह पहला मौका होगा, जब ये दोनों कलाकार पदों पर साथ दिखाई देंगे। अब 'वॉर 2' के ट्रेलर से जुड़ी महत्वपूर्ण जानकारियों सामने आ रही हैं। बॉलीवुड की रिपोर्ट के अनुसार, 'वॉर 2' के ट्रेलर को सेंसर बोर्ड की तरफ से हरी झंडी मिली है। ट्रेलर को यूए 16+ सर्टिफिकेट के साथ पास कर दिया गया है। फिल्म का ट्रेलर 2 मिनट 39 सेकंड का है। रिपोर्ट में यह भी कहा गया है कि 'वॉर 2' का ट्रेलर अगले हफ्ते रिलीज हो जाएगा।

## टीवी मसाला

### 'तन्वी द ग्रेट': कौन हैं असली तन्वी जिनके जीवन पर आधारित है फिल्म?



### हाईस्ट पेड होस्ट बने अमिताभ, केबीसी 17 के एक एपिसोड का इतना है चार्ज

मुंबई। बॉलीवुड के कई ऐसे एक्टर्स हैं जो टीवी में कोई शो होस्ट कर रहे हैं। वहीं, अब तक एक्टर सलमान खान को टीवी का सबसे महंगा होस्ट कहा जाता था लेकिन अब एक सुपरस्टार ने उन्हें इस मामले में मात दे दी है। ये कोई और नहीं बल्कि महानायक अमिताभ बच्चन अब विजय बेशद शो केबीसी 17 के लिए करोड़ों चार्ज करने वाले टीवी के हाईस्ट पेड होस्ट बन गए हैं। मिली जानकारी के मुताबिक, अमिताभ बच्चन विजय बेशद शो केबीसी 17 के लिए प्रति एपिसोड 5 करोड़ रुपये चार्ज कर रहे हैं। केबीसी 17 एक हफ्ते में पांच बार टेलीकास्ट होता है। इसका मतलब है कि अमिताभ बच्चन की हफ्ते भर की फीस 25 करोड़ रुपये है। वहीं, अब अमिताभ बच्चन एक्टर सलमान खान को मात देकर भारत में सबसे ज्यादा कमाई करने वाले टीवी होस्ट बन गए हैं। इससे पहले बिग बॉस ओटीटी 2 के दौरान सलमान खान को कथित तौर पर हर वीकेंड का चार्ज एपिसोड के लिए 12 करोड़ रुपये दिए गए थे, यानी उनकी हफ्ते भर की फीस लगभग 24 करोड़ रुपये थी। बता दें कि सोनी टीवी ने हाल ही में अमिताभ बच्चन का सुबुल तौकर के साथ एक प्रोमो वीडियो भी शेयर किया है, जो सोशल मीडिया पर काफी वायरल हो रहा है। इसके साथ ही मेकर्स ने शो की रिलीज डेट भी अनाउंस कर दी है। कौन बनेगा करोड़पति का सीजन 17 11 अगस्त से शुरू होने वाला है।

### टीवी में डेव्यू करने जा रही हैं सुदेश लहरी की पत्नी, इस शो में आएंगी नजर

मुंबई। कलर्स चैनल पर जल्द ही पति पत्नी और पंगा शो शुरू होने वाला है। शो में टीवी के कई कपल हिस्सा लेने वाले हैं, साथ ही फेमस कॉमेडियन सुदेश लहरी और उनकी पत्नी ममता लहरी भी शो में नजर आने वाली हैं। ममता लहरी पहली बार टीवी पर डेव्यू करने वाली हैं। वो इस शो के लिए काफी एक्साइटेड हैं। हाल ही में शो का नया प्रोमो सामने आया है, जिसमें सुदेश लहरी पत्नी संग फोटो ले रहे हैं। वहीं, जब फोटो ठीक नहीं आती तभी वो गुनगुन फास्को से कहते हैं कि उनकी फोटो विलक कर दे। मुकुल चड्ढा सुदेश लहरी और उनकी पत्नी की जगह अपनी सेल्फी विलक करके चले जाते हैं। उसके बाद सुदेश लहरी की पत्नी उनकी सुनाने लगती हैं। वो कहती हैं तुम्हारी लगती है। तुमने फोन दिया ही क्यों। जिसके बाद दोनों में लड़ाई शुरू हो जाती है। बता दें कि इंटरव्यू में ममता लहरी ने कहा - मैंने सोचा था कि मैं जब भी शो करूंगी तो इनके साथ ही करूंगी। वो दिन आ चुका है।

मुंबई। अभिनेता अनुपम खेर की फिल्म 'तन्वी द ग्रेट' सिनेमाघरों में रिलीज हो गई है। इसके जरिए शुभांगी दत्त ने अभिनय की दुनिया में कदम रखा है। इस फिल्म की कहानी 21 साल की तन्वी रैना की है, जो ऑटिज्म डिस्ऑर्डर से पीड़ित है। तन्वी अपने साहस और हिम्मत से सभी को हैरान कर देती हैं। फिल्म में तन्वी का किरदार शुभांगी निभा रही हैं, लेकिन क्या आप असली तन्वी को जानते हैं? आइए जानते हैं आखिर असली तन्वी कौन हैं।

### अनुपम की मांजी की कहानी है 'तन्वी द ग्रेट'

'तन्वी द ग्रेट' की कहानी अनुपम की मांजी तन्वी के जीवन पर आधारित है। वह अभिनेता की बहन प्रियंका खेर की बड़ी बेटा हैं। अपनी मांजी तन्वी को देखकर ही अनुपम को ऑटिज्म पर फिल्म बनाने का ख्याल आया था। यही वजह है कि उन्होंने फिल्म का नाम भी तन्वी द ग्रेट ही रखा है। बता दें कि तन्वी ऑटिज्म डिस्ऑर्डर से पीड़ित हैं। वह बहुत अच्छी गायिका भी हैं। अनुपम अक्सर अपनी मांजी तन्वी से मिलते रहते हैं।

### संगीत शिक्षक बनना चाहती हैं तन्वी

तन्वी सोशल मीडिया पर भी सक्रिय रहती हैं। 'द ऑटिज्म स्टोरी' नाम के इंस्टाग्राम अकाउंट पर तन्वी अक्सर अपने वीडियो साझा करती रहती हैं। तन्वी एक संगीत शिक्षक और अभिनेत्री बनना चाहती हैं। इसका खुलासा खुद अनुपम ने अपने एक वीडियो में किया था। अनुपम ने भी इंस्टाग्राम पर तन्वी के साथ अपना एक वीडियो साझा किया है, जिसमें वह उनके साथ बातचीत करते नजर आ रहे हैं। वीडियो में तन्वी को गाना सुनते हुए देखा जा सकता है।

## 'सैयारा' के निर्देशक मोहित सूरी की आशिकी 2 ने खूब छापे थे नोट

मुंबई। निर्देशक मोहित सूरी इन दिनों फिल्म 'सैयारा' को लेकर चर्चा में हैं, जिसकी लोग तारीफ करते नहीं थक रहे हैं। उधर समीक्षकों ने भी दिल खोलकर फिल्म की कहानी और इसके कलाकारों को सराहा है। यशराज फिल्म्स के बैनर तले बनी इस फिल्म का निर्देशन मोहित ने ही किया है। हालांकि, अगर आपको 'सैयारा' पसंद आई है तो मोहित के निर्देशन में बनी ओटीटी पर मौजूद कुछ दूसरी रोमांटिक फिल्में भी हैं, जो आपको कसौटी पर खरी उतरेगी।

'आशिकी 2' साल 2013 में आई रोमांटिक म्यूजिकल फिल्म 'आशिकी 2' ने आते ही बॉक्स ऑफिस पर तहलका मचा दिया था। फिल्म में श्रद्धा कपूर और आदित्य रॉय कपूर की जोड़ी बनी थी, जो सुपर-डुपरहिट हुई थी। न सिर्फ उनकी केमिस्ट्री, बल्कि फिल्म के गाने और कहानी तक ने दर्शकों को दिल जीत लिया था। 15 करोड़ रुपये के बजट वाली इस फिल्म ने दुनियाभर में लगभग 110 करोड़ रुपये कमाए थे। यह फिल्म अमेजन प्राइम वीडियो पर मौजूद है।



'हाफ गर्लफ्रेंड' और 'मलग' 'हाफ गर्लफ्रेंड' मोहित की एक और बेहतरीन रोमांटिक फिल्म है। इस फिल्म में अभिनेता अर्जुन कपूर और श्रद्धा कपूर ने मुख्य भूमिका निभाई थी। 58 करोड़ रुपये के बजट में बनी इस फिल्म ने 97 करोड़ रुपये कमाए थे। यह फिल्म अमेजन प्राइम वीडियो और यूट्यूब पर है। उधर नेटप्लिक्स पर मौजूद मोहित के निर्देशन वाली आदित्य रॉय कपूर और दिशा पटनी अभिनीत 'मलग' का बजट 32 करोड़ रुपये था और इसने 72 करोड़ रुपये कमाए थे।

'आवारापन' इमरान हाशमी अभिनीत 'आवारापन' को दर्शकों से हरी झंडी मिली थी। मोहित ने इस फिल्म के निर्देशन की जिम्मेदारी संभाली थी तो मुकेश भट्ट इसके निर्माता थे। इस फिल्म को भले ही इमरान के करियर की बेहतरीन फिल्म बताया गया, लेकिन बॉक्स ऑफिस पर यह फेल हो गई थी। समीक्षकों ने फिल्म को जमकर सराहा था और इसके गाने भी खूब लोकप्रिय हुए थे। अमेजन प्राइम वीडियो पर मौजूद इस फिल्म को बाद में एक कल्ट का दर्जा मिला था।

'एक विलेन' मोहित के निर्देशन में बनी 'एक विलेन' को भी दर्शकों ने खूब सराहा था। इस फिल्म में सिद्धार्थ मल्होत्रा, रितेश देशमुख और श्रद्धा कपूर ने मुख्य भूमिका निभाई थी। ये वो पहली फिल्म थी, जिसमें रितेश ने साइको किरदार का किरदार निभाकर तहलका मचा दिया था।

## अपने दम पर न सिर्फ देश में बल्कि विदेशों में भी खूब नाम कमाया प्रियंका चोपड़ा की बॉलीवुड फिल्मों में से एक ने जीते 68 पुरस्कार

मुंबई। प्रियंका चोपड़ा का नाम उन अभिनेत्रियों में शुमार है, जिन्होंने अपने दम पर न सिर्फ देश, बल्कि विदेशों में भी खूब नाम कमाया है। वह कई हॉलीवुड फिल्मों में अपना दमखम दिखा चुकी हैं। हालांकि, ये भी सच है कि देसी फिल्मों के बिना उनकी फिल्मावली या कहें करियर अधूरा है। आइए प्रियंका की उन हिंदी फिल्मों के बारे में जानें, जिन्हें इंटरनेट मूवी डाटाबेस पर सबसे ज्यादा रेटिंग मिली है।

### 'बर्फी' ने जीते हैं 68 पुरस्कार

प्रियंका ने 'बर्फी' में ऑटिज्म से पीड़ित लड़की हिलमिल का किरदार निभाया था। फिल्म में प्रियंका की भूमिका उनके करियर की सबसे बेहतरीन भूमिकाओं में शुमार है। इस फिल्म को वो अपने करियर में मील का पत्थर मानती हैं। अनुराग बसु के निर्देशन में बनी इस फिल्म में रणबीर कपूर और हलियाणा डिक्कू भी अहम भूमिका में थे। आईएमडीबी पर इसे 8.1 रेटिंग मिली है। 68 पुरस्कार जीतने वाली प्रियंका को ये फिल्म आप नेटप्लिक्स पर देख सकते हैं।



'कमीने' : विशाल भारद्वाज के निर्देशन में बनी फिल्म 'कमीने' भी कमाल थी। मनरंजन की फिल्मों में लोक से हटकर होती है। 'कमीने' ने जहां शाहिद कपूर को उनके करियर का सबसे बेहतरीन किरदार करने का मौका दिया, वहीं इसके जरिए प्रियंका के करियर में भी चार चांद लग गए। एक मराठी मुलगी के रूप में प्रियंका के बिदास अभिनय ने भी दर्शकों का ध्यान खींचा। 7.5 रेटिंग पाने वाली ये फिल्म नेटप्लिक्स और अमेजन प्राइम वीडियो पर है।

### 'बाजीराव मस्तानी' और 'द व्हाइट टाइगर'

आईएमडीबी पर प्रियंका की सबसे ज्यादा रेटिंग पाने वाली फिल्मों में चौथे स्थान पर 'बाजीराव मस्तानी' का नाम है। फिल्म में प्रियंका ने रणवीर सिंह उर्फ बाजीराव की पत्नी काशीबाई का किरदार निभाया था। 7.2 रेटिंग वाली इस फिल्म को आप अमेजन प्राइम वीडियो पर देख सकते हैं। दूसरी ओर नेटप्लिक्स पर मौजूद फिल्म 'द व्हाइट टाइगर' में प्रियंका अपनी सीमित भूमिका में असर छोड़ गई थीं। इसे पर 7.1 रेटिंग दी गई है।

### 'द स्काई इज पिंक'

'द स्काई इज पिंक' की न सिर्फ दर्शकों, बल्कि समीक्षकों ने भी तारीफ की थी। यह एक सच्ची कहानी पर आधारित है। इसमें प्रियंका फरहान अख्तर की पत्नी बनी थीं। फिल्म में प्रियंका ने पत्नी के साथ-साथ एक मां का किरदार भी पूरी शिद्दत से निभाया। अपनी बेटी को लेकर अद्वितीय की जंग और अपनी आंखों के सामने उसे जाने देखना, प्रियंका ने हर इमोशन को बेहतरीन ढंग से पदों पर उतारा। 7.6 रेटिंग वाली ये फिल्म नेटप्लिक्स पर है।



